

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ద్రుభాత సమాచారం

తెలంగాణ తెలుగు దినపత్రిక

Prop: Syed Inqeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



భారీ రుణభారం సవాల్‌గా మారింది..



హైదరాబాద్ : ప్రభాభవన్‌లో 16వ ఆర్థిక సంఘం సమావేశంలో సీఎం రేవంత్ రెడ్డి పాల్గొన్నారు. దేశంలోనే తెలంగాణ యంగ్‌స్టేట్ అని తెలంగాణను ది ష్యూచర్ స్టేట్‌గా పిలుస్తున్నామన్నారు. దేశంలోనే తెలంగాణ వేగంగా, ఆర్థికంగా అభివృద్ధి చెందుతున్న రాష్ట్రమన్నారు. దేశాభివృద్ధి లో తెలంగాణ కీలక పాత్ర పోషిస్తుందని బలమైన పునాదులు, చక్కటి ఆర్థిక వ్యవస్థ ఉన్నప్పటికీ ఆర్థికంగా తెలంగాణ అనేక సవాళ్ళను ఎదుర్కొంటోందన్నారు. భారీ రుణభారం తెలంగాణకు సవాల్‌గా మారిందని.. గత ఆర్థిక సంవత్సరం చివరి నాటికి రుణభారం 6.85 లక్షల కోట్లకు చేరుకుందని

వివరించారు. ఇందులో బడ్జెట్ రుణాలతో పాటు ఆఫ్-బడ్జెట్ రుణాలు ఉంటాయన్నారు. గత పదేళ్లలో మౌలిక ప్రాజెక్టులకు, నిధుల సమీకరణకు ప్రభుత్వం భారీగా అప్పులు తీసుకుందన్నారు. రాష్ట్ర ఆదాయంలో ఎక్కువ భాగం రుణాన్ని తిరిగి చెల్లించడానికే వెచ్చించాల్సిన పరిస్థితి ఏర్పడిందన్నారు. రుణాలు, వడ్డీ చెల్లింపులు సక్రమంగా నిర్వహించకపోతే రాష్ట్ర పురోగతిపై ప్రభావం చూపే అవకాశం ఉందని ఈ నేపథ్యంలో రుణాల నమస్వన పరిష్కరించేందుకు తమకు తగిన సహాయం, మద్దతు ఇవ్వాలని కోరుతున్నామన్నారు. రుణాన్ని రీ ప్రక్చర్ చేసే అవకాశం ఇవ్వండి..

ఆర్థికసంఘం సమావేశంలో సీఎం రేవంత్ కీలక వ్యాఖ్యలు

లేదా అదనపు ఆర్థిక సహాయాన్ని అందించాలన్నారు. కేంద్ర పన్నుల్లో రాష్ట్రాలకు పంపిణీ చేసే నిధుల వాటాను 41శాతం నుంచి 50 శాతం పెంచాలన్నారు. అన్ని రాష్ట్రాల తరపున ఈ డిమాండ్‌ను ముందు ఉంచుతున్నామన్నారు. ఈ డిమాండ్‌ను మీరు నెరవేర్చితే దేశాన్ని 5 ట్రిలియన్ డాలర్ ఎకానమీగా మార్చాలని ప్రధాని మోడీ ఎంచుకున్న లక్ష్య సాధనకు సంపూర్ణంగా సహకరిస్తామన్నారు. తెలంగాణకు తగినంత సహాయం అందించాలన్నారు సీఎం రేవంత్ రెడ్డి. దేశాన్ని ప్రపంచంలో మూడవ అతిపెద్ద ఆర్థిక వ్యవస్థగా మార్చడంలో తమ వంతు బాధ్యతను నేరవేరుస్తామన్నారు సీఎం రేవంత్ రెడ్డి.

తెలంగాణ ఆర్థిక అభివృద్ధికి సహాయం అందించండి.. రాష్ట్ర ఆర్థిక అభివృద్ధికి సహాయం అందించాలని డిప్యూటీ సీఎం, ఆర్థిక మంత్రి మల్లు భట్టి విక్రమార్కు 16వ ఆర్థిక సంఘాన్ని కోరారు. నేడు ప్రభాభవన్‌లో నిర్వహిస్తున్న 16వ ఫైనాన్స్ కమిషన్ సమావేశంలో భట్టి మోట్లాడుతూ.. పన్నుల నుంచి తెలంగాణకు వచ్చే ఆదాయం వాటాను 41% నుంచి 50% పెంచాలని కోరారు. రైతు భరోసా, రైతు రుణమాఫీ రాష్ట్రానికి జీవరేఖ లాంటివని.. ఈ రాష్ట్ర ప్రజలకు ఆర్థిక భరోసాలు, అధిక భద్రతను కల్పిస్తాయన్నారు. కేంద్ర పథకాలను వినియోగించుకోవాలంటే తరచూ కరినవైన నిబంధనలు విధిస్తున్నారన్నారు. ఫలితంగా కేంద్ర ప్రాయోజిక పథకాలను

పొందడంలో రాష్ట్రాలు ఇబ్బందులను ఎదుర్కొంటున్నాయన్నారు. రాష్ట్రాల తమ అవసరాలు కనుగుణంగా కేంద్ర ప్రభుత్వ పథకాలను రూపొందించడానికి స్వయం ప్రతిపత్తిని అందించాలని భట్టి కోరారు. తెలంగాణ రాష్ట్రం కీలక దశలో ఉన్నదని... వేగంగా అడుగులు వేస్తోందన్నారు. గత ఆర్థిక సంవత్సరం ముగిసే నాటికి 6.85 లక్షల కోట్లకు పైగా రుణపాఠంతో సతమతం అవుతున్నదన్నారు. సెస్‌లు, సర్ చార్జీల్లో రాష్ట్రాలకు వాటా ఇవ్వాలన్నారు.

స్థూల వన్ను ఆదాయంలో రాష్ట్రాల వాటా తక్కువగా ఉన్నదని పేర్కొన్నారు. సంక్షేమ కార్యక్రమాలను బలోపేతం చేయడం మౌలిక సదుపాయాల కల్పన ద్వారా అంతరాలను పరిష్కరించడానికి అవకాశం ఉందన్నారు. ఇది తెలంగాణ డిమాండ్ కాదని.. అన్ని రాష్ట్రాలకు సంబంధించినదని పేర్కొన్నారు.

తెలంగాణ ప్రత్యేక రాష్ట్రమని... చారిత్రక కారణాల వల్ల అసమాన అభివృద్ధి ఇక్కడ ఉన్నదని భట్టి విక్రమార్కు పేర్కొన్నారు. తలసరి ఆదాయం ఎక్కువ ఉన్నప్పటికీ సంపద, ఆదాయం మధ్య పెద్ద అంతరం ఉందని వెల్లడించారు. ఇలాంటి అసమానతల మూలంగానే రాష్ట్ర సాధన ఉధృమం ప్రారంభమైందన్నారు. సమానతల పరిష్కారానికి మౌలిక సదుపాయాలు, సంక్షేమ రంగంపై గణనీయంగా ఖర్చు చేయాల్సి ఉందని డిప్యూటీ సీఎం భట్టి విక్రమార్కు తెలిపారు.

499మందిలో ఏ ఒక్కరికీ రుణమాఫీ కాలేదు: ఎమ్మెల్యే కేటీఆర్..



సీపులు చెరిగారు. రుణమాఫీ పూర్తిచేశామని గొప్పలు చెప్పుకుంటున్న ముఖ్యమంత్రివి బూటకపు మాటలని చెప్పడానికి ఈ గ్రామమే సజీవ సాక్ష్యమని చెప్పుకొచ్చారు. అంత మంది రైతులు ఉన్న పెంటవెల్లిలో ఒక్కరంటే ఒక్కరికీ మాఫీ కాకపోవడం పచ్చి మోసం కాక మరేమిటంటూ ప్రశ్నలు సంధించారు. గత డిసెంబర్ నుంచి ఈ ఏడాది ఆగస్టు 15 దాకా డెడ్ లైన్లు పెట్టుకుంటూ వచ్చిన సీఎం ఈ గ్రామ రైతులకు ఎందుకు మాఫీ కాలేదో సమాధానం చెప్పాలని డిమాండ్ చేశారు.

పావుశాతం కూడా రుణమాఫీ చేయకుండా వందశాతం అయిపోయినట్లు సీఎం ఘోషాలు కొడుతున్నారని కేటీఆర్ ధ్వజమెత్తారు. సీఎం రేవంత్ రెడ్డికి నిజంగా చిత్తశుద్ధి ఉంటే వెంటనే పెంటవెల్లి రైతులకు రుణమాఫీ చేసి నిరూపించుకోవాలని నవాల్ వినిరారు. ఈ మేరకు పెంటవెల్లి గ్రామ రైతులు రుణమాఫీ కాలేదంటూ నిరసన తెలుపుతున్న వార్తాపత్రిక క్లిప్‌ను ట్వీట్‌కు కేటీఆర్ జతచేశారు.

హైదరాబాద్: గత కొద్ది రోజులుగా వర్షాలతో సతమతమవుతున్న హైదరాబాద్ సిటీ వాసులకు స్పృహ ఊరట.. కాలు బయట పెడదామంటే వర్షం..రాత్రి లేదు.. పగలేదు..ఆకాషానికి చిల్లు పడిందా అన్న ట్లు వర్షాలు..ఎక్కడ చూసిన నీళ్లే..కాలనీ చెరువులను తలపించాయి. ఇది నిస్సృటి వరకు హైదరాబాద్ నగర పరిస్థితి.. అయితే నగరవాసులకు వాతావరణ శాఖ ఊరట కలిగించే న్యూస్ చెబుతోంది. రాజోయే వారం రోజుల్లో వర్షాలు తగ్గుముఖం పడతాయని వాతావరణ శాఖ అంచనా వేస్తోంది.తెలంగాణలో వివిధ జిల్లాల్లో మంగళవారం నుంచి మరో రెండు రోజులు వర్షాలు ఉన్నప్పటికీ సెప్టెంబర్ 12 తర్వాత వర్షాలు ఉన్నట్లు హెచ్చరికలు లేవు. గత కొన్ని రోజులుగా హైదరాబాద్‌లో భారీ వర్షాలు కురుస్తుండగా.. రాజోయే వారంలో తేలికపాటి నుంచి ఓ మోస్తరు వర్షాలు కురుస్తాయని వాతావరణ శాఖ అంచనా వేసింది. హైదరాబాద్‌కు వాతావరణ శాఖ ఎలాంటి వర్షపాత హెచ్చరికలు జారీ చేయలేదు. మరోవైపు సెప్టెంబర్ 10 న తెలంగాణ వ్యాప్తంగా కురిసిన వర్షపాతం నమోదు వివరాలను వెల్లడించింది ఐఎండీ.. సోమవారం ములుగు జిల్లాలో అత్యధికంగా 51.3 మి.మీ వర్షపాతం నమోదు కాగా.. హైదరాబాద్‌లో అత్యధికంగా బండగూడలో 1 మి.మీ వర్షపాతం నమోదైంది.

ఈసారి రుతుపవనాలతో 42శాతం వర్షపాతం అధికం : ప్రస్తుత నైరుతి రుతుపవనాల సమయంలో తెలంగాణలో నగలు వర్షపాతం 896.8 మిమీ నమోదైంది.. అయితే సాధారణ వర్షపాతం 631.5 మిమీతో పోలిస్తే 42 శాతం ఎక్కువ. హైదరాబాద్‌లో సాధారణ



వర్షపాతం 508.8 మిల్లీమీటర్లకానూ 703.4 మిల్లీమీటర్లు నమోదైంది ఇది 38 శాతం అధికం అని ఐఎండీ తెలిపింది. హైదరాబాద్‌లోని నాంపల్లిలో అధిక వర్షపాతం నమోదైంది. సాధారణ వర్షపాతం 501.8 మిమీతో పోలిస్తే 809.6 మిల్లీమీటర్లు నమోదైంది.-

ఇది 61 శాతం ఎక్కువ. IMD హైదరాబాద్ నూచన సూచన ఈ వారం భారీ వర్షాల నుంచి ఉపశమనం పొందవచ్చని సూచించినప్పటికీ, ప్రస్తుత నైరుతి రుతుపవనాల సమయంలో తెలంగాణలో మరింత వర్షాలు కురసే అవకాశం ఉంది. సెప్టెంబర్ నెలాఖరులో ఈ రుతుపవనాలు ముగుస్తాయి.

జిల్లాల పట్టణాలలో 'పోస్టం' నాంబుకులు ఓ వైపు ఆశ - మరో వైపు ఆందోళన

పోటీ పడుతున్న సీనియర్లు - కీలక ప్రజా ప్రతినిధుల చుట్టూ ప్రదక్షిణలు..

జోరుగా ఫైరవీలు చేసుకుంటున్న ఆశావహలు.. - ముందడుగు పడకపోవడంతో అసంతృప్తి

హైదరాబాద్ : హస్తం పార్టీలో పదవుల పంచేరానికి తెరలేచింది. కాంగ్రెస్ పార్టీ అధికారంలోకి వచ్చి ఎనిమిది నెలలు పూర్తయినా ఇప్పటికీ పదవుల భర్తీ పూర్తికాలేదు. దీంతో నామినేటెడ్ పదవుల కోసం పోటీ పడుతున్న వారిలో తీవ్ర నెరాశ్యం నెలకొంది. ప్రభుత్వం ఏర్పాటుకు మునుపు జెండా మోసిన వారంతా ఆశలు పెట్టుకున్నారు. ప్రతిపక్షంలో ఉన్నప్పుడు అస్థిత్వామై వ్యవహరించిన వారికి ప్రాధాన్యం లేకపోవడంతో బాహుళంగానే అసంతృప్తి వ్యక్తం చేస్తున్నారు. ముందు వచ్చిన చెవుల కన్నా వెనుక వచ్చిన కొమ్మలే గొప్ప అన్నట్లుగా ఇతర పార్టీల నుంచి అవకాశవాద రాజకీయాల కోసం వచ్చిన వారితో కాంగ్రెస్‌లో ప్రచ్ఛన్న యుద్ధం జరుగుతోంది. కాంగ్రెస్ పార్టీ కష్టాల్లో ఉన్నప్పుడు కనీసం పట్టించుకోకుండా ఆర్థిక, సొంత ప్రయోజనాల కోసం పార్టీ మారిన వ్యక్తుల పాత్రనే ఇప్పుడు కీలకంగా మారడంతో.. పాత తరం నాయకులంతా నిట్టూరుస్తున్నారు. ప్రభుత్వం ఏర్పడిన తర్వాత వివిధ అవసరాల రిస్కా కాంగ్రెస్ కందుచూ కప్పుకున్న వారే పెత్తనం చేస్తుండడంపై జెండాలు మోసిన

సామాన్య కార్యకర్తలు మండిపడుతున్నారు. నామినేటెడ్ పదవుల భర్తీలోనూ కొత్తగా పార్టీలోకి వచ్చిన వారిదే హవా కొనసాగుతుండడంపై ఆగ్రహం వ్యక్తం చేస్తున్నారు.

పదవుల భర్తీలో అస్పష్టత.. నిజామాబాద్, కామారెడ్డి జిల్లాల్లో పలు మార్కెట్ కమిటీ పాలకవర్గాలు మినహాయిస్తే మిగిలిన ఏ నామినేటెడ్ పోస్టుల భర్తీ ముందుకు సాగడం లేదు. ఎమ్మెల్యేల చొరవతో మార్కెట్ కమిటీలు భర్తీ చేసినప్పటికీ కీలకమైన స్థానాల్లో మాత్రం కాంగ్రెస్ నేతలకు చోటు దక్కడం లేదు. ఎమ్మెల్యే, ఎంపీ టిక్కెట్లు ఆశించిన భంగ పడిన వారికి రాష్ట్ర స్థాయిలో పలు కార్పొరేషన్ పదవులను పీసీసీ కట్టబెట్టి వారిని చల్లబర్చింది. రాష్ట్ర స్థాయిలో కీలకంగా వ్యవహరించిన నేతలను సమదాయించినప్పటికీ ద్వితీయ శ్రేణి నాయకులను సంపత్తి పర్చడంలో కాంగ్రెస్ పార్టీ విఫలం అవుతోంది. ప్రభుత్వం ఏర్పడి తొమ్మిది నెలలు కావస్తున్నప్పటికీ ఇప్పటివరకూ స్పష్టత లేకపోవడంపై క్యూడర్ నిరాశకు గురవుతున్నది. ఇదేం తీరు? అంటూ నిలదీస్తున్నారు. ఇంకెప్పుడు పదవుల భర్తీ చేపడుతారు?



అంటూ ప్రశ్నిస్తున్నారు. కాంగ్రెస్ పార్టీ ఎమ్మెల్యేలు లేనిచోట అన్నీ తామై వ్యవహరిస్తున్న కాంగ్రెస్ నేతలంతా నయానో భయానో అధికార దర్పాన్ని ప్రదర్శిస్తూ కాలం గడుపుతున్నారు. కాంగ్రెస్ ఎమ్మెల్యేలు ఉన్న చోట మాత్రం ఆ లాంటి పప్పులు ఉడకక పోవడంతో మిన్నకుంటున్నారు. ఎమ్మెల్యే చేతి కింద పని చేసుకుంటూ కాలం వెళ్ళదీస్తున్నారు. పదవుల కోసం కీలక నేతలను అడిగితే సాగడిసుడు తప్పు స్పష్టమైన హామీ ఇవ్వకపోవడంపై కాంగ్రెస్‌లో అసంతృప్తి రోజురోజుకూ పెరుగుతోంది.

ఆశాభంగం.. ఓ వైపు జిల్లా స్థాయిలో నామినేటెడ్ పదవుల భర్తీ, మరోవైపు కాంగ్రెస్ పార్టీ కార్యవర్గ కూర్పులో మార్పులు చేర్పులపై హస్తం నేతలు భారీగా ఆశలు పెట్టుకుంటున్నారు. నామినేటెడ్ పోస్టుపై ఆశ పడితే కనీసం పార్టీ పోస్టుతోనైనా సరిపెట్టుకోవచ్చన్న ధోరణిలో ముఖ్య నాయకులంతా తమ పలుకుబడిని ఉపయోగించుకుంటూ ఫైరవీలు చేసుకుంటున్నారు. కానీ వారికి అడుగడుగునా ఆశాభంగమే ఎదురవుతున్నది.పీసీసీ నేతలను తరచుగా భేటీ అవుతూ భర్తీ ప్రక్రియలో చోటు కోసం వేడుకుంటున్న వీరి గోడు వినకపోవడంపై లోలోపల

నేతలంతా కుమిలి పోతున్నారు. ఆశాభంగంతో నిరాశకు గురవుతున్నారు. మరోవైపు త్వరలోనే స్థానిక సంస్థల పోరుకు ప్రభుత్వం సిద్ధం అవుతున్న దరిమిలా గ్రామ, మండల, జిల్లా స్థాయిలో స్థానిక సంస్థల్లోనూ కీలకమైన ఎంపీపీ, జడ్పీటీసీ, జడ్పీ చైర్మన్ పదవులపైనా చాలా మంది కన్నేశారు. ఇప్పటి నుంచే జోరుగా నమ్మకంతో నేతల చుట్టూ తిరుగుతున్నారు. ఉమ్మడి జిల్లాలో మంత్రి పదవి రేసులో ఉన్న కీలక నేతలు ఈ పదవుల భర్తీకి అడ్డుపల్లలు వేస్తున్నట్లు కాంగ్రెస్‌లో గుసగుసలు వినిపిస్తున్నాయి. మంత్రిపద విస్తరణ కాకముందే జిల్లాల్లో కీలకమైన పోస్టులను భర్తీ చేసేది లేదని భీష్మించుకుని కూర్చున్నట్లుగా తెలుస్తోంది. ఉభయ జిల్లాల్లో జిల్లా గ్రంథాలయ పరిషత్ చైర్మన్, నిజామాబాద్ మార్కెట్ కమిటీ, నిజామాబాద్ అర్బన్ డెవలప్‌మెంట్ అథారిటీ, దేవదారూ శాఖ పరిధిలోని ఆలయాలకు పాలకవర్గాల్లో నియామకాల ప్రక్రియలో ఎలాంటి చలనం లేకుండా పోయింది. దీనినంతటికీ మంత్రిపద కూర్పు లేకపోవడమే కారణమని తెలుస్తోంది. మంత్రి పద విస్తరణ తర్వాతే నామినేటెడ్ పదవుల భర్తీ ఉంటుందనేది కీలక నేతలు చెబుతుండడంతో ద్వితీయ శ్రేణి నాయకులు మండిపడుతున్నారు.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

ఉక్రెయిన్-రష్యా మధ్యలో చమురు టీవీ

మోదీ వెళ్లింది ఇందుకే!

ఉక్రెయిన్-రష్యా యుద్ధం మొదలై రెండున్నరేళ్లు.. అమెరికా సహా పశ్చిమ దేశాలన్నీ మొదటినుంచి ఉక్రెయిన్ వైపు నిలిచాయి. రష్యా పక్షాన చైనా, ఉత్తర కొరియా, ఇరాన్ మాత్రమే ఉన్నాయి. ఇలాంటి పరిస్థితుల్లో భారత్ ఎటువైపు? దీనిపై తీవ్ర ఒత్తిడి వచ్చింది. అయితే, దశాబ్దాలుగా మనకు రష్యా మిత్ర దేశం. అమెరికా మనల్ని శత్రువుగా చూసిన రోజుల్లోనే రష్యా సాయం చేసింది. ఇంకోవైపు ఉక్రెయిన్ అటు మిత్ర దేశం కాదు. అలాగని విభేదాలూ లేవు. మన విద్యార్థులు వేల సంఖ్యలో ఆ దేశంలో చదువుతున్నారు. నూనెలు సహా ఇతర దిగుమతులు ఆ దేశం నుంచే ఉన్నాయి. ఈ నేపథ్యంలో ఉక్రెయిన్ కు వ్యతిరేకంగా మాట్లాడలేని పరిస్థితి.

మధ్యవర్తిత్వం ఎందుకో?... ఉక్రెయిన్-రష్యా యుద్ధం మొదలైన తొలి రోజుల్లోనే మోదీ తాను మధ్యవర్తిత్వానికి సిద్ధం అని ప్రకటించారు. కాకపోతే ఆ వేడిలో ఎవరూ పట్టించుకోలేదు. తాజాగా రష్యా-ఉక్రెయిన్ లలో పర్యటించి శాంతి సందేశం ఇచ్చారు. పైకి మోదీ శాంతి ప్రయత్నాలే కనిపిస్తున్నా.. వెనుక చాలా వ్యూహమే ఉంది. కాగా, రష్యా నుంచి యూరప్ దేశాలు చాలావాటికి ఇంధనం సరఫరా అవుతుంటుంది. ఆ దేశం ఉక్రెయిన్ పై యుద్ధానికి దిగిన తొలి రోజుల్లో యూరప్ దేశాలు తీవ్ర ఆందోళనకు గురయ్యాయి. ఇప్పుడు భారత్ కూడా అదే పరిస్థితుల్లో ఉంది. భారత ఆర్థిక వ్యవస్థకు కీలకమైన చమురు దిగుమతులకు ఉక్రెయిన్-రష్యా యుద్ధానికి ముగింపు అత్యవసరం. అందుకే మోదీ చొరవచూపారని సమాచారం. ఓవైపు మోదీ వచ్చాక భారత్ లో చమురు ధరలు రెట్టింపు అయిన వైనాన్ని ప్రతిపక్షాలు దెప్పిపొడుస్తున్నాయి. ఇలాంటి సమయంలో ఇంకా ధరలు పెరిగితే అది ఇబ్బందికర పరిస్థితికి దారితీస్తుంది. అందుకే ధరలను స్థిరంగా ఉంచేందుకు ఉక్రెయిన్-రష్యాలకు సమ దూరం పాటించారు మోదీ. తద్వారా చమురు రవాణా చైనా దెబ్బతినకుండా చూశారు.

రష్యాతో పెట్టుకుంటే చమురు వదులుద్ది... ఉక్రెయిన్ పై రష్యా దండయాత్రతో ఆఫ్రికా దేశాలకు అత్యంత ముఖ్యమైన గోధుమల సరఫరా నిలిచిపోయింది. దీంతో మానవతా కోణంలో వాటిని ఎగుమతి చేసేందుకు రష్యా అంగీకరించింది. ప్రపంచ వాణిజ్యంపై, ముఖ్యంగా చమురు, గ్యాస్, గోధుమలు, ఎరువుల సరఫరాపై కూడా ప్రతికూల ప్రభావం పడింది. ఎందుకంటే ప్రపంచంలో అతిపెద్ద చమురు ఉత్పత్తిదారుల్లో రష్యా ఒకటి. కానీ, పాశ్చాత్య దేశాలు ఆంక్షలు విధించడంతో, ప్రపంచ చమురు సరఫరా దుర్లభమైంది. రష్యా చమురు లేకుంటే దీపం వెలగని పరిస్థితి యూరప్ దేశాది. దీంతో అవి ప్రత్యామ్నాయాల కోసం ప్రయత్నాలు మొదలుపెట్టాయి. మరి భారత్ ముడి చమురులో దాదాపు 80 శాతం దిగుమతి చేసుకునే దేశం. ఇలాంటి పరిస్థితుల్లో ఉక్రెయిన్-రష్యా యుద్ధం మనకు మరింత ఇబ్బందికరం అయ్యేది. కానీ, మోదీ విధానంతో నేర్పుగా ఎదుర్కొంటోంది. ప్రపంచవ్యాప్తంగా చమురు ధరలు పెరిగినప్పుడు ఆ ప్రభావాన్ని తగ్గించేందుకు రాయితీతో రష్యా చమురు పొందింది భారత్. దౌత్య మార్గాలతో పశ్చిమ దేశాలతో సంబంధాలు చెడకుండా చూసుకుంది.

బ్లా భీమ్ యూత్ గణేష్ సు దర్శించుకున్న అధికారులు



తలమడుగు సెప్టెంబర్ 10 (ప్రభాత సమాచారం)

యువత చెడు అలవాట్లకు దూరంగా ఉండి ఆధ్యాత్మికంలో ఉంటూ విద్యలో వ్యాపారంలో ఎంచుకున్న అన్ని రంగాల్లో మంచి జరగాలని తహసీల్దార్ రాజ్ మోహన్, ఎంపీడీవో శేఖర్ లు కోరుకున్నారు. తలమడుగు మండల కేంద్రంలోని బ్లా భీమ్ యూత్ ఆధ్వర్యంలో ప్రతిష్ఠించిన ముల్లోకాలే పరమశివుని అవతారంలో కొలువదీసిన

అతి భారీ గణపాథుని మంగళవారం రోజు మండల తహసీల్దార్ రాజ్ మోహన్ ఎంపీడీవో శేఖర్ లు దర్శించుకుని ప్రత్యేక పూజలు నిర్వహించారు. మండల ప్రజలందరూ సుఖ సంతోషాలతో ఆరోగ్యవంతులగా ఆనందంగా ఉండాలని ఎమ్మార్వో ఎంపీడీవోలకు కోరుకున్నారు. అనంతరం బ్లా భీమ్ యూత్ సభ్యులు ఎమ్మార్వో ఎంపీడీవోలకు శాలువాలతో చిరు సత్కారాన్ని చేశారు. యూత్ సభ్యులతో వారు మాట్లాడుతూ నిమజ్జనం చేసే రోజు మండలంలోని ప్రతి గణేష్ మండలి వాళ్ళు శాంతి భద్రతలకు ఎలాంటి అటంకాలు కలవకుండా భక్తిశ్రద్ధలతో పూజలు చేసి నిమగ్నం చేసుకోవాలని సూచించారు. అదేవిధంగా నిమగ్నం చేసే స్థలాన్ని అధికారులు క్షుణ్ణంగా పరీశీలించి నిమజ్జన ఏర్పాట్లు చూసుకోవాలని సూచించారు. ఎంపీడీవో ఎమ్మార్వోలతో పాటు మాజీ ఎంపీడీసీ ఎలుగు చంటి, బ్లా భీమ్ యూత్ అధ్యక్షులు ప్రేమేందర్ ప్రధాన కార్యదర్శి గంగన్న, సభ్యులు నంజీవ్, నతీష్ అఖిలేష్, ప్రశాంత్, అశోక్ అజయ్ శివమణి, సందీప్, రాజు, జైవల్, ఉపేందర్, వినయ్, తరుణ్ యూత్ సభ్యులు పాల్గొన్నారు.

కడెం ప్రాజెక్ట్ కు మరమ్మత్తులు చేయించాం..

ప్రాజెక్ట్ సురక్షితంగా ఉంది..!!

**ప్రతి రైతుకి రుణమాఫీ చేస్తాం...రైతులు దిగులు చెందొద్దు
వరద ప్రభావిత ప్రాంతాల్లో ఎమ్మెల్యే వెడ్డ భోజ్జ పటల్ విస్తృత పర్యటన
పలువురికి పరామర్శ ఆర్థిక సహాయం అందజేత**



జన్నారం సెప్టెంబర్ 10(ప్రభాత సమాచారం)

ఖానాపూర్ ఎమ్మెల్యే వెడ్డ భోజ్జ పటల్ మంగళవారం జన్నారం మండలంలోని రాంపూర్, తిమ్మపూర్, తపాలాపూర్, సింగరాయపేట, రాజీగూడ, చింతగూడ తదితర గ్రామాల్లో విస్తృతంగా పర్యటించారు. ఇటీవల మృతి చెందిన కుటుంబ సభ్యులను పరామర్శించి-ఆర్థిక సహాయం అందజేశారు. ఈ సందర్భంగా ఎమ్మెల్యే మాట్లాడుతూ, గతంలో బిఆర్ఎస్ ప్రభుత్వం కడెం ప్రాజెక్ట్ కు పట్టించుకోలేదని ప్రాజెక్టు దేజర్ జోన్లకి వెళ్ళిందని దీని మూలంగా లోతట్టు ప్రాంతాలు నీటి మునిగి తీవ్ర నష్టం జరిగితే ముంపు ప్రాంతాల గ్రామాలకు పట్టించకుండా గాలికి వదిలేశారని పేర్కొన్నారు. కడెం ప్రాజెక్ట్ మరమ్మత్తుల కోసం రాష్ట్ర ప్రభుత్వం రూ.9కోట్ల 46 లక్షలు కేటాయించి



బాగు చేసిందని తెలిపారు. గత పాలకుల నిర్లక్ష్యంగా నియోజకవర్గం అభివృద్ధికి నోచుకోలేదన్నారు. ఇటీవల కురిసిన భారీ వర్షాలకు కడెం ప్రాజెక్టు చెక్కు చెదరకుండా ఇప్పటికీ సురక్షితంగా ఉందని పేర్కొన్నారు. గ్రామాలలో నెలకొన్న సమస్యలను దశలవారిగా పరిష్కరించేందుకు కృషి చేస్తామని తెలిపారు. భారీ వర్షాల కారణంగా దెబ్బతిన్న రోడ్లను, కల్లర్లను బాగు చేయిస్తామన్నారు. వంట నష్టపోయిన రైతులు దిగులు చెందొద్దని ప్రభుత్వం అన్ని విధాలుగా అండగా ఉంటుందన్నారు. కాంగ్రెస్ పార్టీ రైతుల పక్షపాతి అని పేర్కొన్నారు. గ్రామాలలో అన్ని రకాల మౌలిక వసతులను కల్పిస్తామన్నారు. త్వరలో అర్బులైన వారికి కొత్త రేషన్ కార్డులు, కొత్త పెన్షన్లు అందజేస్తామని అన్నారు. ఈ కార్యక్రమంలో జన్నారం మండల కాంగ్రెస్ పార్టీ నాయకులు, గ్రామస్థులు తదితరులు పాల్గొన్నారు.

చాకలి ఐలమ్మ పోరాటం స్ఫూర్తి దాయకం

ఉట్నూర్లో ఐలమ్మ విగ్రహ ఏర్పాటుకు కృషి చేస్తా

ఖానాపూర్ ఎమ్మెల్యే వెడ్డ భోజ్జ పటల్



ఉట్నూర్ సెప్టెంబర్ 10(ప్రభాత సమాచారం)

తొలి భూపోరాటానికి నాంది పలికిన ధీరవనిత ఉద్భవ కారిణి చాకలి ఐలమ్మ అని, దొరల పాలనను అంతమొందించడానికి, ఆ మహనీయురాలు చేసిన పోరాటం మనందరికీ స్ఫూర్తినిస్తోందని ఖానాపూర్ నియోజకవర్గ ఎమ్మెల్యే వెడ్డ భోజ్జ పటల్ అన్నారు. మంగళవారం ఉట్నూరు మండల కేంద్రంలోని ఎన్టీఆర్ చౌరస్తాలో రజక సంఘం ఆధ్వర్యంలో ఏర్పాటు చేసిన చాకలి ఐలమ్మ 39వ వర్సంతి కార్యక్రమంలో పాల్గొన్నారు. ముందుగా ధీరవనిత చాకలి ఐలమ్మ చిత్రపటానికి పూలమాలలు వేసి నివాళులర్పించారు. ఈ సందర్భంగా ఎమ్మెల్యే మాట్లాడుతూ, భూస్వాములకు, దొరలకు వ్యతిరేకంగా చాకలి ఐలమ్మ నిరంతరం



పోరాడారని, ఆ ధీరవనిత పోరాటాన్ని మహిళలు స్ఫూర్తిగా తీసుకోవాలన్నారు. ఆ మహనీయురాలి అదుగు జాడల్లో ప్రతి ఒక్కరూ నడవాలని పిలుపునిచ్చారు. త్వరలో ఉట్నూర్ లో చాకలి ఐలమ్మ విగ్రహ ఏర్పాటుకు తన వంతుగా కృషి చేస్తానని ఎమ్మెల్యే పేర్కొన్నారు. రజక సమాజానికి అండగా ఉంటామని తెలిపారు. రాష్ట్ర ప్రభుత్వం సబ్బంద వర్షాల ప్రజల సంక్షేమం కోసం కృషి చేస్తోందన్నారు. ఏ సమస్యలు తన దృష్టికి తీసుకురావాలని, ఆ సమస్యల పరిష్కారం కోసం కృషి చేస్తానని ఎమ్మెల్యే తెలిపారు. ఈ సందర్భంగా రజక సంఘం సభ్యులు ఎమ్మెల్యేను శాలువాతో సత్కరించారు. ఈ కార్యక్రమంలో లక్ష్మారాం మాజీ సర్పంచ్ మర్చుకోల తిరుపతి, రజక సంఘం సభ్యులు తదితరులు పాల్గొన్నారు.

అధ్వాన రాణ్డ్.. వాహనదారుల తిప్పలు

మంధని: మంధని మండలం సూర్యుపల్లి నుంచి రచ్చపల్లి పునరావాస కాలనీకి వెళ్లే రహదారి గుంతలతో అధ్వానంగా మారింది. వాహనదారులు తరచూ ప్రమాదానికి గురవుతున్నారు. పూర్వం ఈ మార్గంలో పంట పొలాలకు వెళ్లేందుకు మట్టిదారి ఉండేది. పది సంవత్సరాల క్రితం సింగరేణి సంస్థ బిట్టుపల్లి శివారులో అసైన్డ్ భూమిని కొనుగోలు చేసి రచ్చపల్లి, అత్తెపల్లి, లద్దాపూర్ భూ నిర్వాసితుల కోసం పునరావాస కాలనీల ఏర్పాటుకు శ్రీకారం చుట్టారు. రూ.రెండు కోట్ల వ్యయంతో ఒకవంస తారురోడ్డు నిర్మించారు. ఈ మార్గం గుండా మంధని మండలంలోని బిట్టుపల్లి, ధర్మారం, గోపాల్పూర్, చిన్నఓడాల, ముత్తారం మండలంలోని సీతంపల్లి, ఖమ్మంపల్లి, జిల్లాలపల్లి గ్రామాల ప్రజలు రాకపోకలు సాగిస్తున్నారు. సంవత్సరం క్రితం ఖమ్మంపల్లి నుంచి భూపాలపల్లి జిల్లా తాడిచెర్ల మధ్య మానేరుపై వంతెన నిర్మించి

ప్రాచంభించడంతో ఈ రహదారిపై రోజుకు వందల సంఖ్యలో వాహనాలు వెళుతున్నాయి. ఈ రహదారిపై జనగలంత వాగు నీటితో పాటు బిట్టుపల్లి పెద్దచెరువు నీరు ప్రవహించడంతో వాహనదారులు నానా ఇబ్బందులు ఎదుర్కొంటున్నారు. రెండు కిలోమీటర్ల పాటు ఈ రోడ్డులో అనేక మలుపులు ఉండటంతో తరచుగా రోడ్డు ప్రమాదాలు జరుగుతున్నాయి. ఈ మార్గంలో ఉన్న కాజేవ్ వద్ద వంతెన నిర్మాణంతోపాటు రహదారిని రెండు వరుసలుగా విస్తరించాల్సి ఉంది. సింగరేణి సంస్థ భూనిర్వాసితుల కోసం నిర్మించిన రహదారిని వంచాయేటిరాజ్, ఆర్అండ్బీ శాఖలకు అప్పగించక పోవడంతో ప్రభుత్వ పరంగా రహదారి అభివృద్ధికి నిధులు మంజూరు కావడం లేదు. పునరావాస కాలనీ కోసం ఏర్పాటు చేసిన రహదారికి సింగరేణి సంస్థ మరమ్మత్తులు చేపట్టాలని రచ్చపల్లి వాసులు కోరుతున్నారు.

తులం బంగారం హామిని

త్వరలో నెరవేరుస్తాం..!!

కళ్యాణ లక్ష్మి-షాదీ ముబారక్ చెక్కులను పంపిణీ చేసిన ఎమ్మెల్యే వెడ్డ భోజ్జ పటల్



జన్నారం సెప్టెంబర్ 10(ప్రభాత సమాచారం)

పేదంటి ఆదమమలకు కళ్యాణ లక్ష్మి-షాదీ ముబారక్ పథకం వరమని ఖానాపూర్ శాసనసభ్యులు వెడ్డ భోజ్జ పటల్ అన్నారు. మంగళవారం జన్నారం మండల కేంద్రంలోని ఎంపీడీఓ కార్యాలయంలో కళ్యాణ లక్ష్మి-షాదీ ముబారక్ చెక్కులను లబ్ధిదారులకు పంపిణీ చేశారు. ఈ సందర్భంగా ఎమ్మెల్యే మాట్లాడుతూ, పేద కుటుంబాలకు ఆర్థికంగా ఎంతో దోహద పడుతుందన్నారు. ఈ పథకం వల్ల అనేక మందికి లబ్ధి చేకూరుతుందని పేర్కొన్నారు. రాష్ట్ర ప్రభుత్వం త్వరలో లక్ష రూపాయలతో పాటు తులం బంగారం అందజేస్తుందని తెలిపారు. పేదల సంక్షేమం రాష్ట్ర ప్రభుత్వం పెద్దపీట వేస్తోందన్నారు. ఈ కార్యక్రమంలో అధికారులు, కాంగ్రెస్ పార్టీ నాయకులు తదితరులు పాల్గొన్నారు.

ఐటీడిఎ.. పాలక మండలి

నిర్వహణపై పట్టించేది?

జయశంకర్ : ఐటీడిఎ పాలక మండలి సమావేశం మూడు నెలలకోసారి జరగాలి. అది నిర్వహించక ఐదేళ్లుతోంది. ఫలితంగా ఉమ్మడి జిల్లా వ్యాప్తంగా చేపడుతున్న సంక్షేమ పథకాలు, అభివృద్ధి పనుల్లో పారదర్శకత లోపిస్తోంది. సమావేశం జరిగితే పథకాల అమలు లుపై నమగ్ర చర్య జరగడంతో పాటు అమల్లో లోపాలు, అవకత వకలపై పాలకమండలిలో సభ్యులైన ప్రజాప్రతినిధులు ప్రశ్నించే అవకాశం ఉంటుంది. ఆక్రమాలకు అడ్డుకట్ట పడుతుంది.. ఇదీ పరిస్థితి.. : పాలకమండలి సమావేశం నిర్వహించిన తర్వాత వచ్చే సమావేశం ఎప్పుడు ఏర్పాటు చేస్తారో తీర్మానిస్తారు. ఏ ఒక్కరి కూడా తీర్మానం చేసిన సమయానికి జరిగిన దాఖలాలు లేవు. 57వ పాలకమండలి సమావేశాన్ని 2015 ఏప్రిల్ 8న... ఆ తర్వాత 14 నెలలు ఆలస్యంగా 58వ పాలక మండలి 2016 జూన్ 15న జరిగింది. ఏడాది తర్వాత 2017 జూన్ 8న 59వ సమావేశం నిర్వహించారు. ఆ తర్వాత 60వ పాలకమండలి 2019 డిసెంబర్ 20న జరిపారు. ఇలా ప్రతిసారి ఎంతో ఆలస్యం అవుతోంది. 2020 మార్చిలో నిర్వహించాల్సిన 61వ పాలకమండలి సమావేశం ఇప్పటి వరకు జరగలేదు. రెండు దశాబ్దాల ఐటీడిఎ చరిత్రలో మూన్నెలలకోసారి జరిగింది లేదు. అసవ్యస్థంగా పథకాల అమలు 2020-21 ఆర్థిక సంవత్సరానికి 1,264 మంది గిరిజనులకు రూ.11.66 కోట్ల రాయితీ పథకాలు అందించాలని లక్ష్యంగా ఎంచుకున్నారు. 820



మందికి రూ.7.24 కోట్లు మంజూరు చేశారు. 2021-22 ఆర్థిక సంవత్సరానికి 5,497 మందికి రూ.43.98 కోట్ల రాయితీని వివిధ పథకాలకు అందించాల్సి ఉన్నా.. ఈ రెండు ఆర్థిక సంవత్సరాలకు ఇప్పటివరకు 956 మందికి రూ.8.74 కోట్ల రాయితీని మాత్రమే ఇచ్చారు. బ్యాంకర్ల విముఖత కారణంగా కొందరికి ప్రయోజనం కలగలేదు. ఇదే తరహాలో గతంలోనూ రాయితీ రాక ఐటీడిఎ చుట్టూ తిరిగి విసిగిపోయిన గిరిజనులెందరో ఉన్నారు. గిరిజన సంక్షేమ ఇంజనీరింగ్ విభాగం ద్వారా 2022-23 నుంచి 2023-24 వరకు వివిధ గ్రాంట్ల కింద ఉమ్మడి జిల్లా వ్యాప్తంగా రూ.679.84 కోట్లతో 753 అభివృద్ధి పనులు చేపట్టింది. తారు, సీసీ రోడ్లు, వంచాయతీ భవనాలు, గిరిజన భవనాలు, పాఠశాలల్లో అదనపు తరగతి గదులు వంటి పనులను చేపట్టారు. వీటి ప్రగతి నివేదికలు, నాణ్యతా ప్రమాణాల గురించి అడిగేవారు లేరు.

2017-18 లో రూరల్ ట్రాన్స్‌పోర్ట్‌సెన్ పథకాన్ని ప్రవేశపెడితే 168 మంది నిరుద్యోగ గిరిజన యువతను ఎంపిక చేసి రూ.4.83 కోట్ల రాయితీతో వివిధ రవాణా వాహనాలు అందించాలని లక్ష్యంగా పెట్టుకున్నా.. దీనిపై ఊసే లేదు. ఎఎస్ఎంఈ పథకం కింద మొత్తం 24 యూనిట్లు మంజూరమైనా, అందులో 15 యూనిట్లు లబ్ధిదారు లకందించారు. ఇంకా తొమ్మిది యూనిట్లు ఇవ్వలేదు..

ఈ అంశంపై ఐటీడిఎ పీఓ చిత్రామిత్రాను వివరణ కోరగా త్వరలో 61వ పాలకమండలి సమావేశాన్ని నిర్వహిస్తామన్నారు. ఎజెండా అంశాలకు సంబంధించిన ప్రణాళిక సిద్ధం చేస్తున్నామని.. పాలకమండలి సభ్యుల అనుమతి తీసుకుంటామని చెప్పారు. ఆలస్యం చేయకుండా నిర్వహించాలి - వట్టం జనార్దన్, తుడుందెల్ల జిల్లా నాయకుడు ఆలస్యం చేయకుండా ఐటీడిఎ పాలకమండలి సమావేశాన్ని నిర్వహించాలి. అమలవుతున్న పథకాలు, కేటాయిస్తున్న నిధులపై చర్చించాలి. అవినీతికి తావు లేకుండా జాగ్రత్తలు తీసుకోవాలి.

అవినీతిలో పోటాపోటీ

జగిత్యాల: అయిదు, ఆరంకెల జీతమున్నా కొందరు ప్రభుత్వ ఉద్యోగులు బిల్ల కింద చేయి వాచి లంచాలకు ఆశ పడుతున్నారు. ఉద్యోగరీత్యా చేయాల్సిన పనికి లంచం ఆశిస్తూ చివరకు అనిశా పలలో చిక్కుతున్నారు. ఉమ్మడి కరీంనగర్ జిల్లాలో నాలుగేళ్లుగా ఏసీబీ అధికారులు అరెస్టు చేసిన ప్రభుత్వ అధికారుల్లో రెవెన్యూ, పోలీసు శాఖలకు చెందిన వారే ఎక్కువగా ఉన్నారు. వీరితో పాటు 13 శాఖలకు చెందిన అధికారులు, సిబ్బంది అవినీతి మరకలు అంటించుకున్నారు. క్షేత్రస్థాయిలో అవినీతి జాడ్యం విపరీతంగా పెరిగిపోయి చాలా 'చేపలు' పలకు చిక్కుకుండా తమ పని కానిచ్చేస్తున్నారు. ఈ ఏడాది ఇప్పటికే 8 కేసులు నమోదు కాగా 15 మందిని ఏసీబీ అధికారులు అరెస్టు చేశారు. ముందు వరుసలో రెవెన్యూ, పోలీస్ ఉమ్మడి కరీంనగర్ జిల్లాలో నమోదైన కేసులను పరిశీలిస్తే రెవెన్యూ, పోలీసు శాఖ అధికారులు, సిబ్బంది అవినీతిలో మొదటి, రెండో స్థానాల్లో నిలిచారు. 2021 నుంచి 2024 ఆగస్టు వరకు రెవెన్యూ శాఖలో 8 కేసులు నమోదు కాగా 16 మందిని ఏసీబీ అధికారులు అరెస్టు చేశారు. పోలీసు శాఖలో ఈ నాలుగేళ్లలో 7 కేసులు నమోదు కాగా 10 మందిని అరెస్టు చేశారు. 6 కేసులు, ఏడుగురి అరెస్టుతో పంచాయితీరాజ్ శాఖ మూడో స్థానంలో నిలిచింది. పురపాలక శాఖ 4, రిజిస్ట్రేషన్ శాఖ 2, విద్యుత్తు, తూనికలు-కొలతలు, సర్వే, వైద్య-ఆరోగ్య, మార్కెటింగ్, మత్స్య, టౌన్ ప్లానింగ్, పరిశ్రమల శాఖల్లో ఒక్కో కేసు చొప్పున నమోదైంది. నాలుగేళ్లలో అన్ని శాఖల్లో కలిపి 35 కేసుల్లో 56 మందిని నిరోధక శాఖ అధికారులు అరెస్టు చేశారు. శిక్షలతో దడదడ



అవినీతి ఆరోపణల్లో అరెస్టయిన వారికి న్యాయస్థానాలు జైలు శిక్ష, జరిమానాలు విధిస్తుండటంతో లంచగొండి అధికారులు భయపడుతున్నారు. 2022లో వీఆర్డీ జూపాక మొగిలికి రెండేళ్ల జైలుశిక్ష, 2023లో వీఆర్డీలు మధుసూదన్ రావు, రాంచందర్ రావు, వెంకట రమణ, శ్రీనివాస్కు నాలుగేళ్ల పాటు జైలు శిక్ష, రూ.10 వేల నుంచి రూ.20 వేల వరకు జరిమానా విధిస్తూ తీర్పులు వెలువడ్డాయి. 2024లో ఫిబ్రవరి 9న వీఆర్డీ ఎల్.శ్రీనివాస్కు నాలుగేళ్ల జైలు శిక్ష, రూ.10 వేలు జరిమానా విధించగా మే 23న సీనియర్ అసిస్టెంట్ ప్రణవేందర్కు నాలుగేళ్ల జైలుశిక్ష, రూ.6 వేల జరిమానా విధించారు. ముందే సమాచారమిస్తే ఫలితం లంచం ఇవ్వనిదే పనికాదనే అనుమానం ఉంటే బాధితులు ముందుగానే మాకు సమాచారమిస్తే తొలి ప్రయత్నంలోనే అరెస్టు చేస్తాం. అధికారులు, సిబ్బంది లంచం తీసుకుంటే వాళ్లను జైలుకు పంపడమే కాకుండా ఫిర్యాదుదారులు ఏ పని మీద ప్రభుత్వ కార్యాలయానికి వచ్చారో ఆ పని ఇతర అధికారులతో పూర్తి చేయిస్తాం. అధికారులకు లంచంగా ఇచ్చిన దబ్బు 2 నెలల లోపు ఫిర్యాదుదారులకు తిరిగి వస్తుంది. ఉమ్మడి కరీంనగర్ జిల్లాకు చెందిన వారు లంచగొండి అధికారుల గురించి సమాచారమివ్వాలనుకుంటే బోలె్ల సెలబులో, నేరుగా గానీ ఫిర్యాదు చేయవచ్చు. అక్రమ ఆస్తుల వివరాలు చెప్పిన వారి వివరాలు గోప్యంగా ఉంచి తదుపరి చర్యలు తీసుకుంటాం. అవినీతి కేసుల్లో శిక్షలు కూడా పడుతున్న విషయాన్ని గుర్తించి ప్రజలు మా సేవలను వినియోగించుకుంటే బాగుంటుంది. వి.వి.రమణ, డీఎస్పీ, అనిశా

వేర్షం.. హేలధారి హేర్షం

మెదక్: పల్లెల్లో పరి పైర పచ్చనదం.. మత్తడి దూకుతున్న చెరువులను చూసి మేతుకు సీమ అన్నదాతలు మురిసిపోతున్నారు. వానాకాలం ఆరంభంలో వర్షాలు లేక కర్షకులు ఇబ్బందులు పడ్డారు. అనంతరం అల్పపీడన ప్రభావంతో లోటు వర్షపాతం తొలగిపోయి సాధారణం కంటే మించి నమోదైంది. ఇక పంటల సాగు ధోకా లేకుండా పోయింది. చెరువులు, కుంటల్లో నీళ్లు సమృద్ధిగా ఉండడంతో భూగర్భజలాలు పెరగనున్నాయి. చెరువులకు జలకళ జిల్లాలో 2,694 నీటి వనరులు ఉన్నాయి. ఇప్పటి వరకు అత్యధిక శాతం చెరువులు నిండాాయి. కొద్దిరోజుల కిందట చెరువుల్లో నీళ్లు లేక రైతులకు ఇబ్బందులు ఎదురయ్యాయి. గత నాలుగైదు రోజులుగా కురుస్తున్న వర్షాలకు అలుగుపారుతున్నాయి. భారీ నుంచి అతి భారీ వర్షాలు కురవడంతో చెరువుల్లోకి నీళ్లు వచ్చి చేరాయి. 105 చెక్ డ్యాంలకు గాను 29 పొంగిపొర్లుతున్నాయి. సింగూర్ ప్రాజెక్టు నుంచి నీటిని విడుదల చేయడంతో దిగువన ఉన్న ఘనపూర్ ఆనకట్టకు పెద్దపత్తున నీళ్లు వచ్చి చేరుతున్నాయి. బోర్ల కింద:జిల్లాలో అధికంగా సేద్యమే జీవనాధారం. రెండు ప్రాజెక్టులున్నా, బోర్ల కింద అధిక శాతం సాగుచేస్తారు. ప్రస్తుత



వానాకాలంలో ఆలస్యంగా వర్షాలు కురవడంతో చాలా మంది బోర్లపై ఆధారపడి పంటలను సాగు చేశారు. జిల్లాలో ఇప్పటి వరకు అన్ని రకాల పంటలు కలిపి 3.19 లక్షల ఎకరాల్లో సాగు కాగా, అందులో 2.46 లక్షల ఎకరాల్లో వరి, 35,134 ఎకరాల్లో పత్తి, 2,261 ఎకరాల్లో మొక్కజొన్న వేశారు. వర్షాభావ పరిస్థితుల కారణంగా గతేడాది కంటే ఈసారి వరి సాగు తగ్గముఖం పట్టింది. జిల్లాలో జూన్ 1నుంచి ఈనెల 6వరకు 565.7 మి.మీల వర్షం కురవాల్సి ఉండగా, 770.6 మి.మీల వర్షం కురిసింది. సాధారణం కంటే 36.2 మి.మీల వర్షపాతం నమోదైంది. 21 మండలాలకు గాను నాలుగు మండలాలు మినహా మిగిలిన 17 మండలాల్లో అత్యధిక వర్షపాతం నమోదైంది. మాసాయిపేట మండలంలో అత్యధిక వర్షపాతం నమోదైంది. హవేలిపనపూర్, మనోహరాబాద్, కౌడపల్లి, నర్సాపూర్ మండలాల్లో మాత్రం ఇంకా సాధారణ వర్షపాతం నమోదైంది.

యధేచ్ఛగా అక్రమ నిర్మాణాలు



రాయికల్ : రాయికల్ బిల్డియా పరిధిలో అక్రమ నిర్మాణాల జోరు కొనసాగుతోంది. తెలంగాణ రాష్ట్ర భవన నిర్మాణ అనుమతి, స్వీయ ధ్రువీకరణ విధానం(టీఎస్ బీపాస్) చట్టం రాయికల్ పట్టణ పరిధిలో నీరుగారిపోతుంది. చట్టంలోని లొసుగులు, నిర్మాణదారుల అవసరాలు ఆసరాగా చేసుకొని నిబంధనలకు విరుద్ధంగా జరుగుతున్న భవన నిర్మాణాలు అవినీతి అధికారులు, కొందరు ప్రజాప్రతినిధులకు కాసులు కురిపిస్తున్నాయన్న ఆరోపణలు ఉన్నాయి. పట్టణంలో పలు చోట్ల నిబంధనలు పాటించకుండా, సెల్ట్బ్యాక్లు లేకుండా భవన నిర్మాణాలు చేపడుతున్నారు. మరో నాలుగు నెలల్లో పుర పాలకవర్గం పదవీకాలం ముగియనుండటంతో అక్రమ నిర్మాణాలపై ఫిర్యాదులు వస్తున్నా ప్రజాప్రతినిధులు పట్టించుకోకుండా సహకరిస్తున్నారనే విమర్శలు ఉన్నాయి. **ఇవీ లక్షమలు** పట్టణంలో ప్రధాన రహదారులు, పలు వార్డుల్లో పదుల సంఖ్యలో అనుమతులు లేకుండానే నిర్మాణాలు జరుగుతున్నాయి. వీటికి పాత ఇంటి నంబర్ ఉంటే రూ.80 వేలు, నూతనంగా ఇంటి నంబర్ కేటాయించి అక్రమ నిర్మాణాలకు సహకరిస్తే రూ.1.2 లక్షలు ధర చెల్లించాలని బాహాటంగానే కోరుతున్నారు. రహదారులు 12 నుంచి 15 అడుగులు ఉన్నా పాత నిర్మాణాలు తొలగించి సెల్ట్బ్యాక్ లేకుండా, ఒకవేళ ఉన్నా నామమాత్రంగా చేస్తూ

నిధులు చాలక.. నిర్మాణాలు సాగక



గంభీరాపుపేట: ఆట పాలలతో సాగే అంగన్వాడీ కేంద్రాలకు పక్కా భవనాలు లేక చిన్నారులు, బాలింతలు, గర్భిణులు ఇబ్బందులు పడుతున్నారు. నిధులు చాలక ఏళ్ల తరబడి నిర్మాణం మధ్యలో ఆగిపోయాయి. దీంతో అద్ద భవనాలు, పాఠశాలల్లో అంగన్వాడీ కేంద్రాలను నిర్వహించాల్సిన పరిస్థితి ఏర్పడింది. లబ్ధిదారులు అవస్థలు పడుతున్నా పట్టించుకున్న నాథుడు లేడు. జిల్లాలో సిరిసిల్ల, వేములవాడలో రెండు జనీడీఎస్ ప్రాజెక్టులు ఉన్నాయి. మొత్తం అంగన్వాడీ కేంద్రాలు 587 ఉన్నాయి. ఇందులో 51 అంగన్వాడీ కేంద్రాల భవన నిర్మాణాలు మధ్యలో నిలిచిపోయాయి. రెండింటికి మిగులు పనులకు నిధులు మంజూరు కాగా పనులు చేస్తున్నారు. ఇంకా 49 భవనాలు అసంపూర్ణికానే దర్శనమిస్తున్నాయి. కొన్ని భవనాలు స్లాబ్ దశలో, మరికొన్ని ఫ్రాన్టెరింగ్, బెడ్, విద్యుత్తు పనులు చేయూల్సి ఉంది. కొన్ని కేంద్రాలకు ఒకసారి నిధులు మంజూరు కాగా, కొన్నింటికి రెండు సార్లు విడుదల చేసినా చాలక మధ్యలో ఆగిపోయాయి. ప్రభుత్వం ఇప్పటికైనా స్పందించి నిధులు మంజూరు చేసి భవనాల పూర్తికి చర్యలు చేపట్టాలని పిల్లల తల్లిదండ్రులు కోరుతున్నారు. **ఇవీ ఇబ్బందులు** అద్ద భవనాలు, పాఠశాల భవనాల్లో నిర్వహిస్తుండటంతో పూర్తి స్థాయిలో పనులు లేక చిన్నారులు అవస్థలు పడుతున్నారు. సరైన వెలుతురు లేకపోవడం, గదులు చిన్నవిగా ఉండటంతో చిన్నారులు ఆడుకోవడానికి వీలేకుండా ఉంది.

మిడ్డెపై పంట.. ఇంట్లో పంట

సూర్యాపేట : సూర్యాపేట పురపాలకలో మిడ్డె సాగుపై ప్రజలు దృష్టి సారిస్తున్నారు. ఆరోగ్యాన్ని దృష్టిలో ఉంచుకొని తమ ఇళ్లపై వివిధ కూరగాయలు సాగు చేస్తున్నారు. రెండేళ్లలో సూర్యాపేట పట్టణంలో 1,130 మందికి పైగా తమ ఇళ్లపై కూరగాయలు పండిస్తున్నారు. పెరుగుతున్న ధరలు, ఆరోగ్య సమస్యల కారణంగా ప్రజలు సొంతంగా కూరగాయలు పండించి తింటున్నారు. ఉమ్మడి నల్గొండ జిల్లాలోని సూర్యాపేట పురపాలకలో అధికంగా ఉండగా.. మిగతా పురపాలకలో అదపాదపా సాగు చేస్తున్నారు. దీనిపై పుర అధికారులు కూడా అవగాహన కల్పిస్తున్నారు. దీంతో పాటుగా రూ.1500 చెల్లిస్తే రాయితీపై రూ.10 వేల విలువైన పరికరాలు అందజేస్తున్నారు. కూరగాయలు సాగు చేపట్టేందుకు బ్యాగులు, ఎరువులు అందించి ముందుకు సాగుతున్నారు. దీంతో పట్టణంలోని మహిళలతో పాటు పురుషులు మిడ్డెసాగుకు ముందుకొస్తున్నారు. విధులకు వెళ్తూ..సూర్యాపేట పట్టణంలోని తిరుమలనగర్కు చెందిన రామ ప్రభుత్వ ఉపాధ్యాయుడు. విధులు నిర్వహిస్తూనే మిడ్డెపంటపై మక్కువతో సాగు చేపట్టారు. ఆరోగ్య నుంచి ఇండియన్ వివిధ రకాల కూరగాయలను రసాయన మందులు వినియోగించకుండా పండిస్తున్నారు. పాఠశాలకు వెళ్లి వచ్చిన తర్వాత నీటిని



అందించటంతోపాటు వాటికి కావాల్సిన ఎరువులు అందిస్తారు. మిడ్డె తోట వల్ల పురుగు మందులేని కూరగాయలు తినొచ్చని రామ చెబుతున్నారు. ఉన్న కొద్దిపాటి ఇళ్లపై టెర్రస్సో, ఆర్గానిక్ కూరగాయలు పండించుకోవచ్చని సూచించారు. కూరగాయల రకాలుమిడ్డెపై బెండ, కాకర, బీర, సొర, గుమ్మడి, దొండ, వంకాయ, చిక్కుడు, గోకర, కాయగూరలు, పుడికార, తోటకూర, పొన్నగంటి కూర, గోంగూర, బచ్చలికూర, వడినా, కొత్తిమీర, టమాట, పచ్చిమిర్చి, ఉసిరి, మామిడి, జామ, నిమ్మ, యాపిల్బేరీ, దానిమ్మ వంటి రకాలు నాటారు.

ప్రణాళిక మాలింది..!

నల్గొండ : పంచాయతీ సర్పంచుల పాలకవర్గం గడువు ఈ ఏడాది ఫిబ్రవరిలో ముగిసింది. ఈ మేరకు పంచాయతీలకు ఎన్నికలు నిర్వహించాలని ప్రభుత్వం నిర్ణయం తీసుకోవడంతో ఎన్నికల సంఘం ఆదేశాల మేరకు ఓటర్ల జాబితా తయారీలో సిబ్బంది నిమగ్నమయ్యారు. ఈ నెల 6న ముసాయిదా ఓటర్ల జాబితా ప్రకటించాల్సి ఉండగా.. తాజాగా షెడ్యూల్ మారుస్తూ ఎన్నికల సంఘం ఉత్తర్వులు జారీ చేసింది. ఇప్పటికే మొదలైన సంప్రదింపులు.. పంచాయతీ ఎన్నికల అంశం తెరపైకి రావడంతో ఇప్పటికే స్థానిక నేతల్లో జోష్ వచ్చింది. ప్రభుత్వం రిజర్వేషన్లకు సంబంధించి ఇంకా స్పష్టమైన నిర్ణయం తీసుకోలేదు. పాత రిజర్వేషన్లను అలాగే కొనసాగిస్తారా? లేదా? అనేది తెలియక ఆయోమయానికి గురవుతున్నా రు. తమకు అనుకూలమైన రిజర్వేషన్ వస్తే పోటీ చేసేందుకు ఇప్పటినుంచే జిల్లాస్థాయి నాయకులతో సంప్రదింపులు చేస్తున్నారు. సిబ్బంది ఎంపిక..గతంలో మాదిరి ఈసారి కూడా పంచాయతీ ఎన్నికలు మూడు దశల్లో నిర్వహించనున్నారు. రెవెన్యూ డివిజన్ల వారీగా ఎన్నికలు జరుపనున్నారు. ఇందుకు అవసరమైన బ్యాలెట్ షెట్లెలు ఇప్పటికే సమకూర్చారు. ఎన్నికల విధులు నిర్వహించేందుకు సిబ్బందిని తీసుకుంటున్నారు. ప్రభుత్వ శాఖల నుంచి ఎన్నికల విధులకు అధికారులను, సిబ్బందిని ఎంపిక చేసేందుకు ఆయా శాఖల నుంచి



ఉద్యోగుల, అధికారుల వివరాలు సేకరించే ప్రక్రియ ప్రారంభించారు. వీరిలో వారి హోదాను అనుసరించి ఎన్నికల విధులు అప్పగించనున్నారు. వీరికి త్వరలోనే శిక్షణ ఇవ్వనున్నారు. 28న తుది జాబితా..మారిన షెడ్యూల్ ప్రకారం ఈ నెల 13వ తేదీన ఓటర్ల ముసాయిదా ప్రకటిస్తారు. 14వ తేదీ నుంచి 21 వరకు అభ్యంతరాలు స్వీకరిస్తారు. 18న జిల్లా స్థాయిలో, 19న మండల స్థాయిలో ఎంపీడీవోలు రాజకీయ పార్టీల ప్రతినిధులతో సమావేశాలు నిర్వహించి సందేహాలు, అభ్యంతరాలపై చర్చిస్తారు. 26న జిల్లా పంచాయతీ అధికారులు అభ్యంతరాలపై తుది నిర్ణయం తీసుకుంటారు. 28న వార్డుల వారీగా ఓటరు తుది జాబితాను ప్రకటిస్తారు. ఒక వార్డులో 650 మంది ఓటర్లు ఉండే విధంగా తయారు చేస్తున్నారు. అంతకంటే ఎక్కువ ఓటర్లు ఉంటే అదనంగా పోలింగ్ కేంద్రం ఏర్పాటు చేయాల్సి ఉంటుంది. ఒకే కుటుంబానికి చెందిన ఓటర్లు ఒక పోలింగ్ కేంద్రంలో ఉండేలా జాబితా రూపొందిస్తున్నారు. జిల్లాలో ఎన్నికలు జరిగే పంచాయతీలు నల్గొండ 868 సూర్యాపేట 486యాదాద్రి 428

కాలువలు లేకుండానే

పాలాలకు నీరు

తాంసి : ఆదిలాబాద్ జిల్లాలోని మత్తడివారు ప్రాజెక్టు కుడి కాలువ నిర్మాణానికి అప్పటి ప్రభుత్వం 2015లో రూ.5.75 కోట్లు మంజూరు చేసింది. తెలంగాణ రాష్ట్రంలోనే తొలిసారిగా మైక్రో ఇరిగేషన్ పద్ధతిలో(పైపులైన్) కాలువ నిర్మాణానికి శ్రీకారం చుట్టింది. ఎనిమిదేళ్ల కిందట ప్రారంభమైన పనులు ఆగుతూ.. సాగుతూ ఎట్టకేలకు పూర్తయ్యాయి. కొత్త ప్రయోగం..సాగు నీటి కోసం సాధారణంగా భూసేకరణ చేసి కాలువలు నిర్మిస్తారు. దీని వల్ల ఇటు రైతుల భూములు తీసుకోవడంతో పాటు అటు పరిహారం సమస్య ఏర్పడుతోంది. వీటిని అధిగమించేందుకు అధికారులు కొత్త రకం పద్ధతిని ఎంచుకున్నారు. తాంసి మండలం మత్తడివారు ప్రాజెక్టు కుడి కాలువ నుంచి దాదాపు 1,243 ఎకరాలకు సాగు నీరందించేందుకు పంట చేలలో తవ్వి భూగర్భంలో పైపులైన్లు వేయించారు. వీటి వల్ల పంటల సాగుకు ఇబ్బంది లేకుండా అన్ని ఏర్పాట్లు చేశారు. 9 కిలో మీటర్ల పొడవునా 450 డయామీటరు ఉండే పైపులైన్ వేయగా, మధ్యలో చిన్న పైపులైన్ల(డిట్రిబ్యూటరీ లైన్)ను అనుసంధానించారు. ఎత్తిపోతల పథకం మూడిరిగా మత్తడివారు ప్రాజెక్టు నుంచి నీటిని తీసుకునేందుకు నంప్‌హౌజ్ నిర్మాణం చేపట్టి, అందులో 75 హెచ్‌సీ సామర్థ్యంతో నాలుగు వేర్వేరు మోటార్లను ఏర్పాటు చేశారు. రైతుల భూములకు సాగు నీరందించడానికి 200 చోట్ల అవుట్‌లెట్లు ఏర్పాటు చేశారు. ప్రతి అవుట్‌లెట్ నుంచి ఆరు ఎకరాలకు సాగు నీరందించవచ్చు. ఈ అవుట్‌లెట్ పైపులైన్‌కు ఆనుకొని ఉన్న బాక్సుల్లో ఆటోమేట్డ్ వాల్వ్స్ ఏర్పాటు చేయించారు. ఇందులో ఉండే సెన్సర్ నీరు రాగానే వాల్వ్స్ ఆటోమేట్డ్ ద్వారా సాగునీరు : 6 ఎకరాలకు



తెరుచుకునేలా చేస్తుంది. నీటి సరఫరా ఆగిపోగానే మూసివేస్తుంది. సొర విద్యుత్తు ఆధారంగా ఇది పని చేసేలా ఏర్పాటు చేశారు. ఎనిమిదేళ్ల కిందట ప్రారంభమైన పనులు ఎట్టకేలకు పూర్తి కావడంతో ఈ ఏడాది ఖరీఫ్ నుంచి సాగు నీటిని విడుదల చేయనున్నట్లు నీటి పారుదల శాఖ డీఈ శ్రీనివాస్ తెలిపారు. ఎన్నో ఏళ్ల కల.. ఎట్టకేలకు నెరవేరుతుండటంతో ఆయకట్టు రైతులు ఆనందం వ్యక్తం చేస్తున్నారు. ఇక రెండు నుంచి మూడు పంటలు పండిస్తామంటున్నారు. లబ్ధి పొందే గ్రామాలు : తాంసి మండలంలోని హస్సాపూర్, పొన్నారి, వడ్డాడి, తలమడుగు మండలంలోని భోడద్, ఆదిలాబాద్ మండలం లోని తరొడ గ్రామం ప్రత్యేకత : మైక్రో ఇరిగేషన్ పద్ధతిలో పైపులైన్ ద్వారా కాలువ నిర్మాణం ఆయకట్టు : 1,243 ఎకరాలు వ్యయం : 5.75 కోట్లు కాలువ పొడవు : 9 కిలో మీటర్లు అవుట్‌లైన్లు : 200 అవుట్‌లెట్స్ ద్వారా సాగునీరు : 6 ఎకరాలకు

శాసనసభ నియమాల ప్రకారమే పీఏసీ చైర్మన్ నియామకం: శ్రీధర్బాబు

హైదరాబాద్: శాసనసభ నియమాల ప్రకారమే పీఏసీ చైర్మన్ స్పీకర్ నియమించారని మంత్రి శ్రీధర్బాబు తెలిపారు. సీఎల్పీ కార్యాలయంలో ఏర్పాటు చేసిన మీడియా సమావేశంలో ఆయన మాట్లాడారు. “నేను భారాన ఎమ్మెల్యేను అని పీఏసీ చైర్మన్ అరికెప్పాడి గాంధీ చెప్పారు. భారాన నేతలతో పీఏసీ చైర్మన్కు అభిప్రాయభేదాలు ఉంటే మాకేం సంబంధం?. ప్రభుత్వాన్ని నడపాలని ప్రజలు మాకు తీర్పు ఇచ్చారు. ఫలితాల తర్వాత కూడా ఏదో జరుగుతుందని భారాన నేతలు కొన్ని రోజులు తిరిగారు. అంత తిరిగిన తర్వాత కూడా ప్రజలు మరోసారి తీర్పు ఇచ్చారు. భారాన వైఖరి మారలేదని చెప్పి.. లోక్ సభ ఎన్నికల్లో జీరో తీర్పు ఇచ్చారు. జీరో ఎంపీ సీట్లు ఇచ్చినా కూడా ఆ పార్టీ వైఖరి మారలేదు. రాజ్యాంగ స్ఫూర్తి గురించి మాట్లాడే నైతిక



హక్కు భారానకు లేదు. ఇప్పటికైనా భారాన నేతలు వ్యవస్థలను గౌరవించాలి” అని శ్రీధర్బాబు సూచించారు.

బీఆర్ఎస్ చేస్తే సంసారం.. మేం చేస్తే వ్యభిచారమా?: దానం నాగేందర్



హైదరాబాద్: బీఆర్ఎస్ నుంచి అధికార కాంగ్రెస్ పార్టీలో చేరిన ఖైరతాబాద్ ఎమ్మెల్యే దానం నాగేందర్ సంచలన వ్యాఖ్యలు చేశారు. పార్టీ మారిన బీఆర్ఎస్ ఎమ్మెల్యేల అంశంపై శాసన సభాపతి నిర్ణయం తీసుకోవాలంటూ హైకోర్టు ఆదేశించిన నేపథ్యంలో మాట్లాడిన ఆయన సంచలన వ్యాఖ్యలు చేశారు. ఎమ్మెల్యేలు పార్టీ మారిన విషయంపై మాట్లాడుతూ.. బీఆర్ఎస్ చేస్తే సంసారం.. మేం చేస్తే వ్యభిచారమా? అని ఆయన ప్రశ్నించారు. “నేను రూల్ ప్రకారమే

ఎంపీగా పోటీచేశాను. బీఆర్ఎస్ వాళ్లు మాకు రూల్స్ చెప్పారా?. అనర్హత గురించి మాట్లాడే నైతిక హక్కు బీఆర్ఎస్ కి లేదు. ఫిరాయింపులకు శ్రీకారం చుట్టించే కేసీఆర్” అని దానం నాగేందర్ మండిపడ్డారు. కేసీఆర్ ప్రభుత్వ హయాంలో పీఏసీ చైర్మన్ బాధ్యతలు అక్కురద్దీన్ ఒవైసీకి ఎందుకు ఇచ్చారని బీఆర్ఎస్ ను దానం నాగేందర్ ప్రశ్నించారు. “కేసీఆర్ హయాంలో ప్రతిపక్షానికి డిప్యూటీ స్పీకర్ ఎందుకు ఇవ్వలేదు?. స్పీకర్ నిర్ణయం తర్వాత మా నిర్ణయం మేం చెప్పాం. బీఆర్ఎస్ నాయకులు శునకానందం పొందుతున్నారు. సరైన సమయంలో ఏం చేయాలి మాకు తెలుసు. రాష్ట్రాన్ని అడ్డగోలుగా దోచుకున్న వాళ్లు ఇప్పుడు మాట్లాడుతున్నారా?. రాష్ట్ర ఖజానా దోచుకున్న వాళ్లు ఇప్పుడు ఏం అర్హత ఉందని మాట్లాడుతున్నారా?. వాళ్లపై వస్తున్న ఆరోపణలు తప్పించుకునేందుకు మాపై ఆరోపణలు చేస్తున్నారు. బీఆర్ఎస్ డైరెక్షన్ పాలిటిక్స్ చేస్తోంది. అనర్హతకి సంబంధించి ఎక్కడ మాట్లాడాలి అక్కడే మాట్లాడుతా. దోచుకున్న డబ్బు దాచుకోవడానికి కేటీఆర్ విధేయత వేశారు. బీఆర్ఎస్ పార్టీలో ఓడిన వాళ్లకి విశ్వాసం లేదు. గెలిచిన వాళ్లకి విశ్వాసం లేదు. బీఆర్ఎస్ ఎమ్మెల్యేలు ఏం చేయాలి అర్థం కాక భయపడుతున్నారు. బీఆర్ఎస్ పార్టీలో ఎవరు మిగలరు” అని దానం నాగేందర్ అన్నారు.

నేను ఎవరికీ వత్తాను పిలకను.... దేశం కాసేమే మాట్లాడతా



విశాఖాబాద్, సెప్టెంబర్ 10: ప్రతి కార్యక్రమం గుర్తించి గౌరవించే పార్టీ భారతీయ జనతా పార్టీ మాత్రమే అని ఆ పార్టీ ఎంపీ రఘునందన్ రావు అన్నారు. మంగళవారం జిల్లా కేంద్రంలో బీజేపీ సభ్యత్వం సమోదా కార్యక్రమానికి ఎంపీ హాజరయ్యారు. ఈ సందర్భంగా ఆయన మాట్లాడుతూ.. పూర్తి ప్రజాస్వామ్య బద్ధంగా పార్టీ ఎన్నికలు నిర్వహిస్తున్న ఏకైక పార్టీ కూడా బీజేపీ నే అని చెప్పుకొచ్చారు. తెలంగాణలో రానున్న రోజుల్లో అధికారంలోకి వచ్చే అవకాశాలు ఉన్న పార్టీ బీజేపీ అని అన్నారు. తెలంగాణ రాష్ట్రంలో అధికార పార్టీకి ఎన్ని సీట్లు వచ్చాయో బీజేపీకి కూడా అన్నే సీట్లు

వచ్చాయన్నారు. విశాఖాబాద్ జిల్లా గురించి గతంలో ఉన్న నాయకులు అనేక మాటలు మాట్లాడారని.. అభివృద్ధి మాత్రం చేయలేదని విమర్శించారు. హైదరాబాద్ గురించి మాట్లాడితే రేపంత రెడ్డికి సపోర్ట్ చేస్తుందని సన్మాయి నొక్కులు నొక్కుతుండ్రని మండిపడ్డారు. “నేను ఎవరికీ వత్తాను పలకను.... దేశం కోసం ధర్మం కోసం మాట్లాడతా” అని ఎంపీ స్పష్టం చేశారు.

రాహుల్ పై కామెంట్స్.. “తెలుగు భాష గురించి అమెరికాలో మాట్లాడుతుంటారు... ఈయనకు ఎలాగో మాట్లాడడంరాదు ... ఎవడు రాసిచ్చిందోనని చూస్తే శాంపిట్రోడో అనేటోడు రాసిందించు. దేశాన్ని పాలించిన తాతకు తెలియదు... ఇప్పుడున్న మానవుడికి ఈ దేశం గురించి తెలియదు. దేశాన్ని అభివృద్ధి పథంలో నడిపేందుకు కృషి చేస్తున్న ప్రధాని మోడీ గురించి దేశ విప్లవాన్ని కోరుకునే వారు రాసిస్తే రాహుల్ గాంధీ మాట్లాడుతుంది. రాహుల్ గాంధీకి పెళ్లయిందని ఓ పత్రిక రాస్తే దాన్ని కూడా తల్లి సోనియా గాంధీ ఖండించలే. రాహుల్ పై తప్పుడు వార్తలతో నాతోటి ఎంపీ గురించి తప్పుడు ప్రచారం చేస్తుందని బీజేపీ నాయకుడు తేను చేసిన పరిస్థితి” అంటూ రాహుల్ గాంధీ పై విరుచుకుపడ్డారు. కాశ్మీర్ నుంచి కన్యాకుమారి వరకు బీజేపీ గెలిస్తే నే ఈ దేశం క్షేమంగా ఉంటుందని.. అందుకోసం ప్రతి కార్యక్రమ కృషిపడి పనిచేసే లోకల్ బాడీ ఎన్నికల్లో విజయం సాధించాలని ఎంపీ రఘునందన్ రావు పిలుపునిచ్చారు.

పెంట్లవెల్లెల్లో జిరోమాఫ్.. సీఎం బూటకపు మాటలకు ఇదే సజీవ సాక్ష్యం.. రేపంత రెడ్డిపై కేటీఆర్ ఫిర

రుణమాఫీ పూర్తి చేశామని గొప్పలు చెప్పుకున్న ముఖ్యమంత్రి మాటలు బూటకమని రుణమాఫీ పూర్తి చేశామని గొప్పలు చెప్పుకున్న ముఖ్యమంత్రి మాటలు బూటకమని చెప్పడానికి సజీవ సాక్ష్యం.. నాగర్ కర్నూల్ జిల్లాలోని పెంట్లపల్లి గ్రామమని బీఆర్ఎస్ పర్సన్ పెన్సియన్ కేటీఆర్ అన్నారు. గ్రామంలోని 499 మంది రైతుల్లో ఒక్కరంటే ఒక్కరికి రుణమాఫీ కాకపోవడం వచ్చి మోసం కాకపోతే మరేంటిని ప్రశ్నించారు. డిసెంబర్ నుంచి అగస్టు 15 దాకా రెడ్డెన్సు పెట్టిన సీఎం నేటికీ వీరికి రుణమాఫీ ఎందుకు కాలేదో సమాధానం చెప్పాలని కేటీఆర్ డిమాండ్ చేశారు. పాపు శాతం కూడా మాఫీ చేయకుండా వంద శాతం అయిపోయినట్లు ఫోజులు కొట్టిన ముఖ్యమంత్రికి నిజంగా చిత్తశుద్ధి ఉంటే.. ఇకనైనా వెంటనే పెంట్లపల్లి రైతుల గోడు తీర్చాలని అన్నారు. నాగర్ కర్నూల్ జిల్లా పెంట్లపల్లి సింగిల్ విండోలో 499 మంది రైతులు రుణాలు తీసుకుంటే ఏ ఒక్కరికి రుణమాఫీ కాలేదు. మూడు విడతల్లో ఒక్క రైతుకు కూడా మాఫీ కాకపోవడంతో వారు ఆవేదన చెందారు. పినతల్లిపిన్నా, కార్యాలయం చుట్టూ తిరిగినా నెల రోజులుగా అధికారుల నుంచి ఎలాంటి స్పందన లేకపోవడంతో పీఏసీఎస్ ముందు సోమవారం రైతులు ధర్నాకు దిగారు.

తాలిపేరు ప్రాజెక్టుకు కానీసాగుతున్న వరద ప్రవాహం

చర్ల: మండలంలోని తాలిపేరు మధ్యతరహా ప్రాజెక్టులో వరద ప్రభావం కొనసాగుతోంది. మంగళవారం ఉదయం 6 గంటల వరకు ఎగువ ప్రాంతమైన ఫత్తీగడ్ నుంచి 1.60 లక్షల క్యూసెక్కుల వరద నీరు జలాశయానికి వచ్చి చేరింది.

నిన్నటి నుంచి భారీగా పెరుగుతున్న వరద మంగళవారం ఉదయం 7 గంటల నుంచి కాస్త తగ్గుముఖం పట్టింది. ప్రాజెక్టులో 24 గేట్ల ద్వారా 58 వేల క్యూసెక్కుల మేర వరద నీరు గోదావరికి వెళ్తోంది. ప్రాజెక్టులో వరద పరిస్థితిని డీఈ తిరుపతి ఎప్పటికప్పుడు పర్యవేక్షిస్తున్నారు. లోతట్టు ప్రాంత ప్రజలను అప్రమత్తం చేస్తున్నారు.



జస్టిస్ హేమ కమిటీ నివేదిక వేళ కేరళ హైకోర్టు ఆగ్రహం

హేమ కమిటీ రిపోర్ట్ గత కొన్ని రోజులుగా మలయాళ చిత్ర పరిశ్రమను కుదిపేస్తోన్న విషయం తెలిసిందే. ఎంతోమంది నటీమణులు చిత్ర పరిశ్రమలో తాము ఎదుర్కొన్న పరిస్థితులను బయటకు వెళ్లగక్కుతున్నారు. ఈ తరుణంలో కేరళ హైకోర్టు, రాష్ట్ర ప్రభుత్వంపై ఆగ్రహం వ్యక్తంచేసింది. మలయాళ చిత్ర పరిశ్రమలో లైంగిక వేధింపులను ఆ కమిటీ బయటపెట్టిన తర్వాత కూడా ఎలాంటి చర్యలు చేపట్టకపోవడంపై తీవ్ర వ్యాఖ్యలు చేసింది. “మహిళలు ఎదుర్కొంటున్న సమస్యలను పరిష్కరించేందుకు మీరు ఏం చేస్తున్నారు..?” అని ప్రశ్నించింది. “నాలుగేళ్లు ఖాళీగా కూర్చున్నారా..?” అంటూ ప్రభుత్వం తీరుపై ఆందోళన వ్యక్తంచేసింది. “రాష్ట్రం ఉధాసీన వైఖరి మమ్మల్ని ఆందోళనకు గురిచేస్తోంది. ఒక కమిటీ వేసి, నాలుగేళ్లు ఖాళీగా కూర్చున్నారు. మహిళలు ఎదుర్కొంటున్న సమస్యలను పరిష్కరించేందుకు మీరు ఏం చేస్తున్నారు..? మనలాంటి రాష్ట్రంలో ఇలాంటి పరిస్థితి ఉండటం దారుణం. మన రాష్ట్రంలో మహిళల జనాభానే అధికం. ఈ వేధింపుల వ్యవహారం చిన్న విషయం కాదు. సిట్ అన్ని విషయాలను పరిగణనలోకి తీసుకోవాలి” అని కోర్టు పేర్కొంది. అలాగే ప్రభుత్వం మౌనాన్ని ఒక అవకాశంగా చూడొద్దని, ఈ వివక్షాపూరిత పరిస్థితులు మూలాలని స్పష్టం చేసింది. ప్రస్తుతం ఉన్న చట్టాలతో సమస్యలకు పరిష్కారం లభించకపోతే.. కొత్త చట్టాలను తీసుకురావడం గురించి ప్రభుత్వాలు యోచించాలని సూచించింది. 2017లో కొచ్చిలో మలయాళ నటి కిద్నావ్ కేసు సంచలనం సృష్టించింది. రౌడీలతో ఆమెపై లైంగిక వేధింపులు జరిపినట్లు నటుడు దిలీప్ పై ఆరోపణలు వచ్చాయి. ఆ కేసులో అతడు అరెస్టు అయ్యాడు. ఈ నేపథ్యంలో మాలీవుడ్ లో మహిళలు ఎదుర్కొంటున్న ఇబ్బందులు, సమస్యలపై అధ్యయనం చేసేందుకు కేరళ ప్రభుత్వం 2019లో జస్టిస్ హేమ నేతృత్వంలో కమిటీని ఏర్పాటుచేసింది. ఇటీవల ఈ కమిటీ మలయాళ చిత్ర పరిశ్రమలో మహిళల స్థితిగతులపై పలు దిగ్గ్రాంతికర విషయాలను నివేదికలో పేర్కొంది. సినీ పరిశ్రమలో మహిళల సమస్యలు, వర్గీకర కండిషన్లు, రెమ్యూనరేషన్, సాంకేతికరంగంలో మహిళల భాగస్వామ్యం మొదలైన విషయాలపై అధ్యయనం చేసిన కమిటీ.. పలు ఇబ్బందులు ఎదుర్కొంటున్నారని పేర్కొంది. పలువురు సాక్షులు తెలిపిన వివరాల ప్రకారం 235 పేజీల నివేదికను కేరళ ప్రభుత్వానికి సమర్పించింది. ఈ నివేదిక బయటకు వచ్చిన తర్వాత పలువురు నటీమణులు తాము ఎదుర్కొన్న వేధింపులను బయటకు వెల్లడించారు. ఈ ఆరోపణలు కేరళలో సంచలనం సృష్టించాయి. దాంతో కేరళ చిత్రసీమకు చెందిన ఆనోసీయోషన్ ఆఫ్ మలయాళం మూవీ అడ్వోకేట్స్ (%సావీహీ%)కు మోహన్ లాల్ తో సహా ఇతర సభ్యులు రాజీనామా చేసిన సంగతి తెలిసిందే. మరోవైపు, నటీమణుల ఆరోపణలు తీవ్రమైన నేపథ్యంలో వాటిని విచారించేందుకు ముఖ్యమంత్రి విజయన్ ఏడుగురు సభ్యులతో సీట్ ఏర్పాటుచేస్తున్నట్లు ఇప్పటికే ప్రకటించారు.



మోదీ లంటే ద్వేషం లేదు..

వాషింగ్టన్: అమెరికా పర్యటనలో ఉన్న కాంగ్రెస్ ఎంపీ రాహుల్ గాంధీ.. వాషింగ్టన్ లోని జార్జ్టౌన్ యూనివర్సిటీ చర్చా కార్యక్రమంలో పాల్గొన్నారు. ఈసందర్భంగా ప్రధాని మోదీపై ఆయన ఆసక్తికర వ్యాఖ్యలు చేశారు. ఆయనంటే తనకు ఎలాంటి ద్వేషం లేదన్నారు. “చెబితే మీరు ఆశ్చర్యపోతారు. మోదీ అంటే నాకు ఎలాంటి ద్వేషం లేదు. చాలాసార్లు ఆయన చేసే పనులను, తీసుకునే నిర్ణయాలను నేను అర్థం చేసుకోగలను. అయితే, ఆయన అభిప్రాయాలు వేరు.. వాటితో నేను ఏకీభవించలేను. అంతేగానీ.. నేను ఆయనను ద్వేషించట్లేదు. శత్రువుగా చూడట్లేదు. ఆయన చేసే పనులను అర్థం చేసుకున్నప్పుడే.. అవి మంచి ఫలితాలు ఇస్తాయని నేను అనుకోవట్లేదు. మా ఇద్దరినీ విభిన్న దృక్పథాలు” అని రాహుల్ వ్యాఖ్యానించారు.

రిజర్వేషన్ రద్దు ఆలోచన అప్పుడే.. రాహుల్ కీలక వ్యాఖ్యలు : ఈసందర్భంగా సార్వత్రిక ఎన్నికల ప్రక్రియపై కాంగ్రెస్ ఎంపీ విమర్శలు చేశారు. “ఆ ఎన్నికలు పారదర్శకంగా జరిగాయని నేను భావించట్లేదు. భాజపాకు 240 సీట్లు కూడా వచ్చేవి కావు. కానీ వారికి అధికంగా అంద ఉంది. ఎన్నికల సంఘం కూడా వారికి అనుకూలంగా పని చేసింది. మా బ్యాంకు ఖాతాలను ఫ్రీజ్ చేసి ప్రచారంపై దెబ్బకొట్టేందుకు ప్రయత్నించారు” అని రాహుల్ విమర్శించారు. కాగా.. అమెరికా నుంచి రాహుల్ చేస్తున్న విమర్శలపై భాజపా నేతలు తీవ్రంగా మండిపడుతున్నారు. విదేశీ గడ్డపై దేశం పరువు తీసేందుకే ఆయన ప్రయత్నిస్తున్నారని ఆగ్రహం వ్యక్తం చేస్తున్నారు. మరోవైపు, వాషింగ్టన్ పర్యటనలో భాగంగా కాంగ్రెస్ ఎంపీ పలువురు చట్టసభ్యులు, సీనియర్ అధికారులతో సమావేశం కానున్నారు.

నిమజ్జనాలకు అనుమతి లేదు.. హుస్సేన్ సాగర్ వద్ద ప్లెక్సీలు!

హైదరాబాద్: హుస్సేన్ సాగర్ లో వినాయక నిమజ్జనాలకు అనుమతి లేదంటూ ప్లెక్సీలు వెలిశాయి. ట్యాంకెంబండ్ మార్గంలో జీహెచ్ఎంసీ, హైదరాబాద్ పోలీసుల పేరిట ఈ ప్లెక్సీలను ఏర్పాటు చేశారు. హైకోర్టు ఆదేశాల మేరకు సాగర్ లో విగ్రహాల నిమజ్జనాలకు అనుమతి లేదని అందులో పేర్కొన్నారు. వినాయక విగ్రహాలను హుస్సేన్ సాగర్ లో చేయకుండా చుట్టూ ఇసుక కంచెలను కూడా పెట్టారు. హుస్సేన్ సాగర్ లో నిమజ్జనంపై నేడు హైకోర్టులో విచారణ జరగనుంది. సాగర్ లో పీవీపీ విగ్రహాలు నిమజ్జనం చేయవద్దని గతంలో హైకోర్టు తీర్పు ఇచ్చిన విషయం తెలిసిందే. హైకోర్టు ఆదేశాలు అమలు చేయట్లేదని లాయర్ వేణుమాదవ్ పిటిషన్ చేశారు. ఇందులో హైద్రాబాదు కూడా ప్రతివాదిగా చేర్చాలని కోరారు. హుస్సేన్ సాగర్ పరిరక్షణ బాధ్యతలను హైద్రా నిర్వహిస్తోందని పిటిషన్ పేర్కొన్నారు.



బీసీ కులగణనపై తెలంగాణ ప్రభుత్వానికి హైకోర్టు ఆదేశం



హైదరాబాద్: బీసీ కులగణన 3 నెలల్లో చేయాలని తెలంగాణ ప్రభుత్వాన్ని హైకోర్టు ఆదేశించింది. కులగణన పూర్తి చేసే నివేదిక సమర్పించాలని పేర్కొంది. బీసీ కులగణన చేపట్టాలని హైకోర్టులో 2019లో పిటిషన్ దాఖలైంది. బీసీ సంఘం నేత ఎర్ర సత్యనారాయణ ఈ పిటిషన్ చేశారు. ఈ పిటిషన్ పై మరోసారి సీజే ధర్మాసనం విచారణ చేపట్టింది. బీసీ కుల గణనపై సుప్రీంకోర్టు ఉత్తర్వులున్నాయని పిటిషన్ పేర్కొన్నా.. అమలు చేయడానికి ప్రభుత్వం సిద్ధంగా ఉందని అధ్యక్షేట్ జనరల్ కోర్టుకు తెలిపారు. దీంతో తాజా ఉత్తర్వులు ఇచ్చి.. పిటిషన్ పై కోర్టు విచారణ ముగించింది.

రామన్నగూడెం ఫుఫ్ఫర్ ఫూట్ వద్ద ప్రమాదకరంగా గోదావరి ప్రవాహం



పెరుగుతూ వస్తున్నది. కాగా, మంగళవారం పుష్కర్ ఫూట్ వద్ద రెండవ ప్రమాద హెచ్చరిక చేరువలోకి గోదావరి ప్రవాహంస్తున్నది. వరద మరింత పెరిగే అవకాశం ఉండడంతో లోతట్టు ప్రాంతాల ప్రజలు అప్రమత్తంగా ఉండాలని హెచ్చరికలు జారీచేశారు. కాగా, భారీ వర్షాలతో ప్రాజెక్టులన్నీ నిండుకుండలుగా మారాయి. దీంతో అధికారులు గేట్లు ఎత్తి వరద నీటిని దిగువకు విడుదల చేస్తుండటంతో గోదావరి వరద అంతకంతకూ పెరుగుతున్నది. ఇంద్రావతి, ప్రాణహిత నదుల నుంచి గోదావరిలోకి లక్షల క్యూసెక్కుల వరద వస్తున్నది. చర్ల మండలంలోని తాలిపేరు ప్రాజెక్టుకు ఫత్తీగడ్ నుంచి పెద్ద ఎత్తున వరద నీరు వచ్చి చేరుతున్నది. సోమవారం నుంచి లక్షలన్న క్యూసెక్కుల నీటిని దిగువన ఉన్న గోదావరిలోకి అధికారులు విడుదల చేస్తున్నారు. కాగా, గోదావరి ప్రవాహం 48 అడుగులకు చేరితే రెండో ప్రమాద హెచ్చరికను జారీచేయనున్నారు.

హైదరాబాద్ : ములుగు జిల్లా రామన్నగూడెం పుష్కర్ ఫూట్ వద్ద గోదావరి నీటిమట్టం మళ్లీ పెరుగుతున్నది. గత కొన్ని రోజులుగా కురుస్తున్న భారీ వర్షాలతో ఎగువన నుంచి భారీగా వరద నీరు వచ్చి చేరుతున్నది. దీంతో సోమవారం నుంచి వరద ప్రవాహం క్రమంగా

ప్రభాత సమూహం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194